

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీరామదేశికాచార్య విరచితం

॥ ఆకాశనగరీశమంగళం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ ఆకాశనగరీశమంగళం ॥

శ్రీమద్వ్యోమపురీశాయ భూదేవ్యా గృహమేధినే ।
పుత్రపౌత్రాదిపూర్ణాయ బ్రహ్మద్వైరస్తు మంగళం ॥ 1 ॥

మార్కండేయర్షిమాన్యాయ ఖండితామరశత్రవే ।
పుండరీకదళాక్షాయ మహీనాథాయ మంగళం ॥ 2 ॥

శరవైరికలిధ్వంసినరోవేతాలసూరిభిః ।
నిత్యస్తుతపదాబ్జాయ ధరణీశాయ మంగళం ॥ 3 ॥

వేదాంతదేశికముఖైరాచార్యైరర్చితాంఘ్రయే ॥
ఆకాశనగరీశాయ వసుధేశాయ మంగళం ॥ 4 ॥

హేమముక్తామణివ్యోమపురీశా మత్పతిస్తథా ।
ఇతి పంచావతారాయ నిస్తులేశాయ మంగళం ॥ 5 ॥

ఘటయిత్రే దుర్బటానాం సమాహర్త్రే చ సంపదాం ।
వినిహంత్రే చ విపదాం మహీభర్త్రేఽస్తు మంగళం ॥ 6 ॥

లావణ్యనిధయేఽపాస్తలవణాయ మహీకృతే ।
కారుణ్యేనావతీర్ణాయ శరణ్యాయాస్తు మంగళం ॥ 7 ॥

శుద్ధానందవిమానేఽస్మిన్ స్వయంవ్యక్తాయ తేజసే ।
అహోరాత్రసర్వీరపారిజాతాయ మంగళం ॥ 8 ॥

మార్కండేయస్య తార్క్ష్యస్య ధర్మసహ్యాజయోరపి ।
ప్రత్యక్షాయాంబుజాక్షాయ ధరానాథాయ మంగళం ॥ 9 ॥

భూమిదేవీసమేతస్య శ్రీనివాసస్య భక్తితః |
మంగళాశాసనమిదం పఠతామస్తు మంగళం || 10 ||

మంగళాశాసనపరైర్మదాచార్యపురోగమైః |
సర్వైశ్చ పూర్వైరాచార్యైః సత్యతాయాస్తు మంగళం || 11 ||

యావదావర్తతే చక్రం యావతీ చ వసుంధరా |
తావత్ త్వమిహ సర్వస్య స్వామిత్వమనువర్తయ || 12 ||

కవితార్కకసింహాయ కల్యాణగుణశాలినే |
శ్రీమతే వేంకటేశాయ వేదాంతగురవే నమః ||

తపస్యే ఫాల్గునే మాసే ఏకాదశ్యాం తిథౌ మునే |
పుణ్యే శ్రవణనక్షత్రే ముహూర్తేఽభిజిదాహ్వాయే ||

ఆజగామ మహాయోగీ సాక్షాన్నారాయణో హరిః ||
స దేవః శ్రీనివాసాఖ్యో భూమిదేవ్యాః పతిర్విభుః ||

వసుంధరావివాహార్థం లోకానుగ్రహకామ్యయా |
శ్రియః కాంతాయ కల్యాణనిధయే నిధయేఽర్థినాం |
శ్రీమద్వ్యోమపురీశాయ శ్రీనివాసాయ మంగళం ||

|| ఇతి ఆకాశనగరీశమంగళమం సమాప్తం ||